

சாராம்சம்: இனிய குழந்தைகளே, நினைவு செய்கின்ற முயற்சியின் மூலம் மாத்திரமே நூங்கள் கர்மாதூத் ஆகுவுங்கள். எனவே உங்களை மிகவும் திறமைசாலிகளென என்றுமே கருதாதீர்கள். நினைவு சக்தியுடன் உங்களுக்குள் இருக்கும் பலவீனங்களைத் தொடர்ந்தும் அகற்றுங்கள்.

கேள்வி: குழந்தைகளாகிய உங்கள் அனைவரது ஸ்திதியையும், உறுதி ஆக்குவதற்குத் தந்தை உங்களுக்குக் கொடுக்கும் சவால் என்ன?

பதில்: குழந்தைகளே, சமைக்கும் போது முழு நேரமும்; யோசகத்தில் நிலைத்திருந்து காட்டுங்கள். இதுவே தந்தை குழந்தைகளாகிய உங்களுக்குக் கொடுக்கும் சவாலாகும். சிவபாபாவின் நினைவிலே நூங்கள் உணவு சமைக்கும் போது அது சக்தியால் நிறைவதுடன், உங்கள் ஸ்திதியும் மிகவும் சிறப்படையும். எவ்வாறாயினும் குழந்தைகள் மறந்து விடுகின்றார்கள். எனவே ஒருவருக்கொருவர் நினைவில் நிலைத்திருப்பதை ஞாபகப்படுத்த முயற்சி செய்யுங்கள். இரட்டைச் சேவை செய்யுங்கள். செயல்கள் மூலம் சேவை செய்வதுடன், ஏனையோரைச் சாதாரண மனிதர்களிலிருந்து நாராயணனாக மாற்றும் சேவையையும் செய்யுங்கள்.

பாடல்: ஓ மனமே பொறுமையாயிரு! உனது சந்தோஷ நாட்கள் வரப்போகின்றன.....

ஓம் சாந்தி. இதை யார் யாருக்குக் கூறினார்? தந்தை இங்கே அமர்ந்திருந்து குழந்தைகளாகிய உங்களுக்கு விளங்கப்படுத்துகிறார். இது பக்தி மார்க்கத்திலே நினைவு கூரப்படுகிறது. பரமாத்மாவாகிய பரமதந்தை, வரும் போது, அவர் பொறுமையை உங்களுக்குக் கொடுக்கிறார். வேறெந்த மனிதராலும் உங்களுக்குப் பொறுமையைக் கொடுக்க முடியாது. உங்களுடைய சந்தோஷமான நாட்கள் வரப்போகின்றன என்பது உங்களுக்குத் தெரியும். தந்தை உங்களைச் சந்தோஷ பூமிக்கு அழைத்துச் செல்வதற்காக வந்துள்ளார். இதுவே துன்ப பூமி ஆகும். இப்பாடல்கள் அனைத்தும் பக்தி மார்க்கத்திற்குரியவை. தந்தை நேரடியாக உங்கள் முன்னால் அமர்ந்திருக்கிறார். குழந்தைகளாகிய நூங்கள் எதையுமே கூறத் தேவையில்லை. உங்கள் சந்தோஷ நாட்கள் வருகின்றன என்பது குழந்தைகளாகிய உங்களுக்குத் தெரியும். ஸ்ரீமத்தைப் பின்பற்றுவதன் மூலமாகச் சந்தோஷ இராச்சியத்தை நாம் ஸ்தாபிக்கிறோம். நாம் தெய்வீகமான வழிகாட்டல்களைப் பின்பற்றுகிறோம். ஒன்று தெய்வீகமான வழிகாட்டல்கள். மற்றையது தெய்வீகமற்ற வழிகாட்டல்களாகும். தெய்வீகமான வழிகாட்டலே ஸ்ரீமத் என அழைக்கப்படுகின்றது. தெய்வீகமற்ற வழிகாட்டல்கள் என்றால் அசுரத்தனமான, தூய்மையற்ற வழிகாட்டல்கள் ஆகும். தெய்வீக வழிகாட்டல் என்றால் தேவர்களைப் போன்றதும், தூய வழிகாட்டல்களும் ஆகும். நூங்கள் ஸ்ரீமத்தைப் பற்றியும், அசுர வழிகாட்டல்களையும் புரிந்து கொள்கிறீர்கள். தூய்மையானவர்கள் தெய்வீகமானவர்கள் எனவும், தூய்மையற்றவர்கள் தெய்வீகமற்றவர்கள் எனவும் அழைக்கப்படுகிறார்கள். இது தூய்மையற்ற உலகம். இங்கே தூய மனிதர்கள் எவருமே இல்லை. ஒரேயொரு தூய்மையாக்குபவரான தந்தையே உங்களுக்குத் தூய வழிகாட்டல்களைக் கொடுக்கின்றார். அனைவரும் அவரையே நினைவு செய்கிறார்கள். சத்தியயுகம், தூய உலகம் எனவும், கலியுகம் தூய்மையற்ற உலகம் எனவும் அழைக்கப்படுகிறது. இங்கே அனைவரும் தெய்வீகமற்றவர்கள். ஒரேயொரு தெய்வீகமான தந்தையே இருக்கிறார். தூய்மையற்ற உலகிலே தெய்வீகத் தந்தையர் எவரும் இல்லை. இது சங்கமயுகம். இந்த யுகம் உங்களுக்கு மாத்திரமே ஆகும், உலகிற்கல்ல. சங்கமயுகம் வர இன்னும் பல ஆண்டுகள் இருக்கின்றன என உலகத்தவர்கள் நினைக்கிறார்கள். தந்தை தூய்மையற்ற கலியுகத்தை, தூய சத்தியயுகமாக ஆக்குவதற்காக வருகிறார். உண்மையில், குமாரர்களும் குமாரிகளும், தெய்வீகமானவர்களும், தூய்மையானவர்களும் ஆவார்கள். ஆனால் நிச்சயமாக அவர்கள் தூய்மையற்றவர்கள் ஆகவேண்டும். அவர்கள் விகாரத்தின் மூலம் பிறக்கிறார்கள். இதனாலேயே இத் தூய்மையற்ற உலகிலே தெய்வீகமானவர் எவருமே இல்லை. விகாரமற்றவர்களே தெய்வீகமானவர்கள் என அழைக்கப்படுகிறார்கள். விகாரமற்றவர்கள், விகாரமற்ற உலகில் மாத்திரமே வாழ்கிறார்கள். அதுவே விகாரமற்ற, முழுமையாக விகாரமற்ற உலகமாகும். முழுமையாக விகாரமற்ற உலகம் இருப்பதால், முற்றிலும் விகாரமான உலகம் இருக்கும். இது முற்றிலும் தெய்வீகமற்ற உலகமாகும். சத்தியயுகம், முற்றிலும் தெய்வீகமான உலகம் எனப்படுகிறது. தெய்வீகத் தந்தை இப்பொழுது

உங்களுக்குப் பொறுமையைக் கொடுத்துள்ளார். 'தெய்வீகமாக வாழும் ஆத்மா (சரூர்த்துடன் கூடிய ஆத்மா)' எனக் கூறப்படுகிறது. ஓர் ஆத்மா தன்னைத் தெய்வீகமானவர் என்று அழைக்க முடியாது. ஆத்மாக்கள் அசரூரியான உலகிலேயே வசிக்கிறார்கள். தெய்வீகமான மக்கள் தூய உலகிலேயே வாழ்கிறார்கள். இதுவே தூய்மையற்ற உலகமாகும். தூய்மையற்ற உலகைத் தூய்மையாக்குவது அசரூரியான தெய்வீகத் தந்தையுடைய பணி மாத்திரமே ஆகும். குழந்தைகளாகிய உங்களுக்கு இப்பொழுது பொறுமை கொடுக்கப்பட்டுள்ளது: குழந்தைகளே, சத்திய யுகம் இப்போது வருகின்றது. சத்தியயுகம் ஸ்தாபிப்பதற்குக் காலம் எடுக்கிறது.; துன்ப தாமம் அழிக்கப்படும் என்றில்லை ஆனால் சந்தோஷ தாமம் உடனடியாக ஸ்தாபிக்கப்படும். உங்களுக்கும் எவ்வளவு காலம் எடுத்துள்ளது என்பதைப் பாருங்கள்! தூய்மையற்ற உலகம் மிகப் பெரியது. நீங்களும் தகுதிவாய்ந்தவர்கள் ஆகவேண்டும். 'சுவர்க்கத்திற்குச் செல்வதற்கு நாம் இன்னமும் முழுமையாகத் தகுதிவாய்ந்தவர்கள் ஆகவில்லை' என நீங்களே கூறுகிறீர்கள். நீங்கள் முழுமையாகத் தகுதிவாய்ந்தவர்கள் ஆகியதும், நீங்கள் உங்கள் கர்மாதீத நிலையை அடைவீர்கள். எவ்வாறாயினும், பலர் தம்மிலே சரூர உணர்வைக் கொண்டிருப்பதால், தாம் சம்பூர்ணம் ஆகி விட்டதாகவும், தமக்கு ஸ்ரீமத் தேவையில்லை எனவும் நினைக்கிறார்கள். இதனாலேயே அவர்கள் நினைவில் நிலைத்திருப்பதில்லை. தந்தையின் நினைவின் மூலமாகவே நீங்கள் மேன்மையானவர்கள் ஆகுவீர்கள். நான் சதா தந்தையையே நினைவு செய்கிறேன் என்று எவருமே கூற முடியாது. உள்ளார்த்தமாக, அவர்கள் சதா நினைவிலே நிலைத்திருப்பதாக, எவருமே உணரக்கூடாது. நீங்கள் சதா நினைவில் நிலைத்திருந்தால், உங்களுக்கு வேறென்ன வேண்டும்? ஒருவர் நாள் முழுவதும் நினைவில் நிலைத்திருப்பாராயின், அவர் கர்மாதீத நிலையை அடைவார். பாபாவின் நினைவில் நிலைத்திருப்பது மிகவும் சிறமமானதாகும். சந்தோஷ பூமியில் உங்கள் இராச்சிய பாக்கியத்தைப் பெறுவதற்காக நீங்கள் முயற்சி செய்கிறீர்கள். உங்களில் விகாரங்கள் அல்லது பலவீனங்கள் இருக்கின்றனவா என்பதைப் பார்ப்பதற்கு உங்களையே நீங்கள் சோதியுங்கள்;. இல்லையேல் உங்களால் ஓர் உயர்ந்த அந்தஸ்தைப் பெறமுடியாது இருப்பதுடன், தொடர்ச்சியான நினைவு என்ற ஓட்டப்பந்தயத்திலும் உங்களால் ஓட முடியாது. நீங்கள் உங்களை மிகவும் திறமைசாலிகளாகவோ, அல்லது சம்பூர்ணமானவர்களாகவோ கருதக்கூடாது. சத்தியயுகமான, சிவாலயத்தில் மாத்திரமே நீங்கள் சம்பூர்ணம் ஆகுகிறீர்கள். முழு பாரதமுமே சிவாலயம் ஆகும். இலக்ஷ்மி நாராயணனின் இராச்சியம் தொடர்கிறது. ஓர் ஆலயத்தை எவரும் ஆட்சி செய்வதில்லை. சத்தியயுகமான சிவாலயத்தை தேவர்கள் ஆட்சி செய்கிறார்கள். பின்னர், அவர்கள் பிரதானமான இலக்ஷ்மி, நாராயணனின் உருவத்தை செய்து, அவர்களை வழிபடுவதற்கு ஓர் ஆலயத்தைக் கட்டுகிறார்கள். முதல் இலக்கத்திற்குரியவர்களே வழிபாடு செய்யப்படுகின்றார்கள். அவர்களின் ஆலயம் உபிரற்றது. அவர்கள் உயிருள்ள ரூபத்தில் ஆட்சிசெய்த போது, அவர்களே உலகின் அதிபதிகளாக இருந்தார்கள். அவர்கள் பாரதத்தில் மாத்திரமே இருந்தபோதிலும், அவர்கள் உலகின் அதிபதிகளாக இருந்தார்கள். வேறெந்த இராச்சியமும் இல்லை. இப்பொழுது நாம் மூண்டும் எங்கள் தெய்வீக இராச்சியத்தை ஸ்தாபிக்கிறோம். தூய உலகிற்குச் செல்வதற்கு, முதன் முதலில் நாங்கள் நிச்சயமாகத் தூய்மையாக வேண்டும். இதற்கு முயற்சி தேவை. நீங்கள் வாழும்வரை, நினைவில் நிலைத்திருக்க வேண்டும். ஞான மழை எந்நேரமும் தொடர்ந்து பொழிகிறது. உங்களுக்கு வெள;வேறு வழிகளில் அனைத்தும் விளங்கப்படுத்தப்படுகிறது. உண்மையில், இலக்ஷ்மி, நாராயணனைத் தவிர வேறெவரையும் தூய்மையானவர்கள் என்றோ, அல்லது தெய்வீகமானவர்கள் என்றோ அழைக்க முடியாது. தந்தை சுவர்க்கத்தைப் படைக்கிறார், அவ்வாறிருந்த போதிலும் அது பின்னர் நரகமாக மாறுகிறது. நாடகத்தில் சந்தோஷமும், துன்பமும் உள்ளது. சங்கராச்சாரியார் வந்து, தனது சொந்தச் சமயத்தை ஸ்தாபிக்கிறார். எவ்வாறாயினும் கிளைகளும், சிறுகிளைகளும் பழையவையாகவே இருக்கும். சந்நியாசிகளின் புகழ் உள்ளது. இராமகிருஷ்ணரும், விவேகானந்தரும் நினைவு கூரப்படுகிறார்கள். ஏனெனில் அவர்கள் சங்கராச்சாரியாருக்குப் பின் வந்தவர்கள். புதியவர்கள் வரும் போது, அவர்கள் தம்மை வெளிப்படுத்துகிறார்கள் எனினும், இதனைச் சிவாலயம் என அழைக்க முடியாது. சிவனால் ஸ்தாபிக்கப்படும் ஒரேயொரு சத்தியயுகமே இருக்கிறது. மக்களுக்கு இவ்விடயங்களைப்பற்றி பற்றித் தெரியாது. இதனைச் செவிமடுப்பதன் மூலம் எவராலுமே எதையுமே புரிந்து கொள்ள முடியாது. அனைத்திற்கும் முதலில் இங்கு நீங்கள் ஏழு நாட்களுக்கு வந்து, இலட்சியத்தையும் இலக்கையும் புரிந்து கொள்ள வேண்டும். வேறெந்தக் கல்விபிலும், உங்களை ஏழு நாட்கள்

வந்து புரிந்து கொள்ளுமாறு கேட்கப்படுவதில்லை. உங்களுக்கு ஓர் இலட்சியத்தையும் இலக்கையும் கொடுக்கும் ஒரேயொரு பாடசாலை இதுவே ஆகும். அனைத்திற்கும் முதலில் நீங்கள் தந்தையைப் புரிந்து கொள்ள வேண்டும். தந்தை கூறுகிறார்: நான் குழந்தைகளாகிய உங்களுக்குச் சேவை செய்ய வந்துள்ளேன். முன்னைய சக்கரத்திலே எனக்குச் சொந்தமானவர்களாக இருந்தவர்களே, மீண்டும் இங்கே வருவார்கள். நம்பிக்கையுடைய ஒரு புத்தியைக் கொண்டிருக்கும் வரை, இது உங்கள் புத்தியில் பதியாது. இதனாலேயே பாபா வினவுகிறார்: எந்தளவிற்கு உங்களுக்கு நம்பிக்கை இருக்கிறது? இது கிராமத்து ஆன்மீக ஒன்றுகூடல் அல்ல. ஏனைய ஆன்மீக ஒன்றுகூடல்களிலே, அவர்கள் கூறுகிறார்கள்: இன்ன இன்ன மகாத்மா சூதையை உபதேசிக்கிறார், அல்லது இன்ன இன்னார் வேதங்களை உபதேசிக்கிறார் என்று கூறுகிறார்கள். இங்கே மகாத்மாக்கள் போன்ற எவரும் இல்லை. தந்தை இங்கே அமர்ந்திருந்து, உங்களுக்கு விளங்கப்படுத்துகிறார். முதலில் உங்களுக்கு நம்பிக்கை ஏற்படும்வரை உங்களால் எதைப் புரிந்துகொள்ள முடியும்? ஏனைய ஆன்மீகக் கூட்டங்களில் 'இவர் வேதத்தை எடுத்துரைத்து, அரசர்கள் ஆகுவதற்கு ஞானத்தைக் கற்பிக்கிறார்' என அவர்கள் கருதுவார்கள். இங்கே வேதங்கள், சமயநூல்கள் அல்லது அரசர்கள் ஆகுவதற்கான ஞானம் என்பதைப் பற்றிய கேள்விக்கே இடமில்லை. இவர் மூலமாக பாபா உங்களுக்குக் கற்பிக்கிறார் என்பதை நீங்கள் அறிந்துள்ளீர்கள். அவர்கள் இதைப் புரிந்து கொள்ளும் வரை, அவர்கள் என்ன செய்வார்கள்? அவர்கள் சூழலை மேலும் சூர்கெடச் செய்வார்கள். இங்கே, உங்கள் மத்தியிலும், சிவபாபா பிரம்மா மூலமாகக் கற்பிக்கிறார் என்ற புரிந்துணர்வுடன் சிவபாபாவின் நினைவில் இங்கே அனைவரும் அமர்ந்திருந்து செவிமடுகின்றார்கள் என்றில்லை. எமக்கு இக் கல்வியைக் கற்பிப்பவர் சிவபாபவே என்பதை அரிதாகவே எவரும் மிகச்சரியாகப் புரிந்து கொள்கிறார்கள். உங்களுக்குக் கற்பிப்பவர் சிவபாபவே என்பதை நீங்கள் நினைவு செய்ய வேண்டும். நீங்கள் மாணவர்கள் என்ற விழிப்புணர்வை உங்கள் புத்தியில் நாள் முழுவதும் கொண்டிருப்பீர்களாயின் முதல் இலக்கத்தை உங்களால் பெறமுடியும். எவ்வாறாயினும், உங்கள் மத்தியிலும் இது வரிசைக்கிரமமானது. பாபா கூறுகிறார்: உங்களுக்குக் கற்பிப்பவரான என்னை நினைவு செய்யுங்கள். நான் மாத்திரமே தந்தையும், ஆசிரியரும், குருவும் ஆவேன். நீங்கள் மூவறையும் ஒன்றாக நினைவு செய்ய வேண்டும். உலக உறவுமுறைகளிலே, தந்தை, ஆசிரியர், குரு ஆகியோர் வெள;வேறானவர்கள். இங்கே நீங்கள் ஒரேயொருவரையே நினைவு செய்ய வேண்டும். அது மிக இலகுவாகும். மாயை உங்களை நினைவு செய்ய அனுமதிப்பதில்லை. அவள் மீண்டும் மீண்டும் உங்கள் புத்தியின் யோகத்தைத் துண்டித்து விடுகின்றாள். குழந்தைகளாகிய நீங்கள் ஒருவரோடொருவர் ஒன்றாகச் சேர்ந்திருக்க வேண்டும். ஒருவர் ஒரு இயந்திரத்தைப் பயன்படுத்தும் போதோ, அல்லது வெண்ணையைக் கடையும் போதோ, அவர் சிவபாபாவின் நினைவில் இருந்தவாறு அந்த இயந்திரத்தைப் பயன்படுத்துவார். 'நான் சிவபாபாவின் யக்ஞத்திற்காக சிவபாபாவின் நினைவிலே வெண்ணையைப் பிரித்தெடுக்கிறேன்'. இது பெரும் சந்தோஷத்திற்குரிய விடயமாகும். 'நான் யக்ஞத்திற்காகச் சமையல் செய்கிறேன்'. சந்தோஷம் உள்ளது. எவ்வாறாயினும் நீங்கள் மீண்டும், மீண்டும் மறந்துவிடுவதால், பின்னர் நீங்கள் உங்கள் சொந்த முயற்சியைச் செய்ய வேண்டியுள்ளது. நினைவு செய்வதற்கான முயற்சியைச் செய்வதற்கு ஒருவரையொருவர் நீங்கள் தூண்டுதல் வேண்டும். பாபாவின் நினைவிலே நீங்கள் உணவு சமைக்கும் போது, அது சக்தியால் நிறைந்திருக்கும். உங்கள் ஸ்திதியும் மிக நல்லதாகும். எவ்வாறாயினும், அவ்வாறு நடைபெறுவதில்லை. பிரம்ம போஜனத்திற்குப் பெருமளவு புகழ் உள்ளது. முதலில் ஆத்மாக்கள் உணவைச் சமையல் செய்யும் போது, சிவபாபாவின் நினைவிலே நிலைத்திருக்க வேண்டும். அத்தகைய சக்திகளின் பண்டாரா இருக்க வேண்டும். நினைவில் இருந்தவாறு நீங்கள் உணவு சமைக்கும் போதே, சக்தி இருக்கும். இது சக்திகளின் புத்தியில் பதிவதில்லை, ஏனெனில் அவர்கள் புரிந்து கொண்டால் முயற்சி செய்வார்கள். சிவபாபாவின் நினைவிலே நிலைத்திருக்கும் போது தனது கரங்களால் சிவபாபாவிற்கு உணவு சமைக்கும் ஆசை பாபாவிற்கு உள்ளது. உங்கள் நினைவு நிலைத்திருக்கின்றதா என்று பார்ப்பதற்கான பயிற்சி உங்களுக்கு இருக்க வேண்டும். 'சமையலறையில் இருப்பவர்கள் அனைவரும் இதனை முயற்சி செய்யுங்கள்' என பாபா உங்களுக்குச் சவால் விடுகின்றார். ஒரு மணித்தியாலம் குழந்தைகளால் தன்னை நினைவு செய்ய முடியாதிருப்பதை பாபா அறிவார். நினைவிலே நிலைத்திருப்பவர்கள் ஞானம் நிறைந்தவர்களாக இருந்தால், அவர்கள் தம்மை இரட்டைச் சேவையிலே ஈடுபடுத்துவார்கள். நீங்கள் முட்களை மலர்களாக மாற்றும் வரை, உங்களால் பயனில்லை. சாதாரண மனிதனை நாராயணனாக மாற்றும் சேவையைச் செய்பவர்களே, ஓர்

இராச்சியத்திற்குத் தகுதி வாய்ந்தவர்கள். உங்கள் பாக்கியத்திலே எவ்வளவு இருக்கிறதோ, அதை நீங்கள் உங்கள் முயற்சி மூலமாகத் தொடர்ந்து பெறுகிறீர்கள். தந்தை அனைவருக்கும் கூறுகிறார்: எவ்வளவு நீங்கள் செய்கிறீர்களோ, எதைச் செய்கிறீர்களோ, அவற்றின் பலனைப் பெறுவீர்கள். நீங்கள் அதி அன்பிற்கினிய தந்தையை நினைவு செய்ய வேண்டும். நினைவில் மாத்திரமே முயற்சி தேவை. இந்த பாபாவும் கூறுகிறார்: நான் பெருமளவு முயற்சி செய்கிறேன், ஆனால் அது சாத்தியமல்ல. அதற்குப் பெருமளவு முயற்சி தேவை. முயற்சி செய்வதால், நீங்கள் இறுதியிலே கர்மாதூத நிலையை அடைவீர்கள். பின்னர், நீங்கள் சதா காட்சிகளைப் பெறுவீர்கள். மாயை வரமாட்டாள். இங்கே அமர்ந்திருக்கும் போது, அனைவரும் எல்லாவற்றையும் தெய்வீகக் காட்சிகளில் காண்பார்கள். இப்பொழுது தொலைக்காட்சியில் எல்லாவற்றையும் பார்க்கிறீர்கள். தொலைக்காட்சி தெய்வீகக் காட்சி அல்ல. தொலைக்காட்சியில் உங்களால் விநாசத்தினதும், வைகுந்தத்தினதும் காட்சிகளைக் காண முடியாது. ஒருவர் கியானியாகவும், யோகியாகவும் இருக்கும் அளவிற்கு ஏற்பவே அவர் வைகுந்த இராச்சியத்தைக் காண்பார். ஒரு தொலைக்காட்சி இல்லாமலே, உங்களால் ஜோம்னியையும், இலண்டனையும் பார்க்கக்கூடியதாக இருக்கும். தெய்வீகக் காட்சிகளால் காணும் காட்சிகள் தொலைக்காட்சியில் பார்ப்பவைகளை விட மிக அற்புதமானவையாகும். நேர்மையான இதயத்துடன் தந்தையின் சேவையைச் செய்யும் போது, சந்தோஷமாக இருப்பீர்கள். 'இறுதியில் பாபா உங்களுக்குப் பெருமளவு விருந்தோம்பல் செய்வார்' என உங்கள் புத்தியும் கூறுகிறது. உங்களை ஒரு சுற்றுலாவிற்கு அழைத்துச் சென்று, உங்களைக் களிப்பூட்டுவது விருந்தோம்பல் எனப்படுகிறது. அதற்கு நீங்கள் தகுதிவாய்ந்தவர்களாக இருக்க வேண்டும். அனைவரையும் தகுதிவாய்ந்தவர்கள் ஆக்குபவரை நினைவு செய்வதன் மூலம், நீங்கள் தொடர்ந்தும் தகுதிவாய்ந்தவர்கள் ஆகுவீர்கள். பாபாவை நினைவு செய்வதுடன், சுயதரிசன சக்கரத்தைச் சுழற்றும் அளவிற்கு ஏற்பவே நன்மை கிடைக்கும். விதையை நினைவு செய்வதன் மூலம், நீங்கள் விருட்சத்தையும்; நினைவு செய்வீர்கள். உங்களைத் தவிர வேறெவராலும் இவ்விடயங்களைப் புரிந்து கொள்ள முடியாது. இந்த நினைவினாலும், ஞானத்தினாலும் நாம் பெருமளவைச் சேமிக்கின்றோம். அங்கே, எங்கிருந்து நீங்கள் உங்கள் ஆஸ்தியைப் பெற்றீர்கள் என்பதை அறிந்திருக்க மாட்டீர்கள். அங்கே அது சங்கமயுகத்தில் பெறப்பட்ட வருமானம் என்பதை நீங்கள் அறிந்திருக்கமாட்டீர்கள். நீங்கள் இராச்சிய உரிமையை மாத்திரம் பெறுவீர்கள். சதா நீங்கள் சந்தோஷமாக இருப்பீர்கள். இலக்கு மிக உயர்ந்தது. இப்பொழுது நீங்கள் தெய்வீகமானவர்கள் ஆகுகிறீர்கள். உலகம் முழுவதும் தெய்வீகமற்றிருக்கின்றது. மனிதர்களிலிருந்து நீங்கள் தேவர்களாக மாறுகிறீர்கள். நீங்கள் தெய்வீகமானவர்கள் ஆகுகிறீர்கள். ஒரேயொரு தந்தையாகிய கடவுளே மனிதர்களைத் தேவர்களாக மாற்றுகிறார். 'தந்தை' என்ற வார்த்தையை இலகுவாகக் கூறமுடியும். நீங்கள் ஒரு முதியவரைக் காணும் போது, 'பாபா' அல்லது பிதாஜி (தந்தை) எனக் கூறுகிறீர்கள். ஒரு முதியவரை இன்னொரு முதியவர் காணும் போது, அவரைத் தனது சகோதரராகக் கருதுவார். முதியவர்களை இளையவர்கள் பார்க்கும் போது, அவர்களைத் தங்கள் தந்தையாகக் கருதுகிறார்கள். எவருக்குமே அசுரரீயான தந்தையைப் பற்றித் தெரியாது. 'தந்தையான கடவுள்' என அவர்கள் கூறுகிறார்கள். நாம் ஆத்மாக்கள், அவர் எமது தந்தை என்பதை அவர்கள் புரிந்து கொள்வதில்லை. தந்தை நிச்சயமாக உங்களுக்கு ஓர் ஆஸ்தியைக் கொடுக்க வேண்டும். உங்களுடைய தந்தை உங்களுக்கு ஓர் ஆஸ்தியைக் கொடுக்கின்றார் என்பது உங்களுக்கு இப்பொழுது தெரியும். இந்த ஆஸ்திக்காக மூண்டும் மூண்டும் நாம் கூவி அழைத்ததுடன் வழிபாடும் செய்தோம். அவரே இப்பொழுது எங்களுக்குக் கற்பிக்கிறார். பிரார்த்தனை செய்வதிலிருந்தும் பக்தி செய்வதிலிருந்தும் இப்பொழுது நாம் விடுபட்டிருக்கின்றோம். இந்த ஞானம் மிகவும் களிப்பூட்டக்கூடியது. பாபா கூறுகின்றார்: நான் உங்களுடைய எல்லையற்ற தந்தை என்று நீங்கள் கூறுகிறீர்கள். எனவே உங்கள் புத்தி ஏன் என்னை மறந்து, சரீரத் தந்தையை நினைவு செய்கிறது? எவ்வாறாயினும், இது ஒருவருடைய பாக்கியத்தில் இல்லாவிட்டால், அவருடைய புத்தியில் இது பதியாது. 'எனது பாக்கியத்தில் இராஜயோக இராச்சியத்திற்கான உரிமை இல்லை' என அவர்களே கூறுகிறார்கள். அவ்வாறாயின், பாபாவால் என்ன செய்ய முடியும்? நீங்கள் ஏன் உங்கள் பாக்கியத்தை உருவாக்குவதில்லை? உங்கள் பாக்கியத்தை நீங்கள் எவரும் உருவாக்குவதற்கு உங்களுக்குத் தடை விதிக்கப்படுவதில்லை. இது ஒருவரின் பாக்கியத்தில் இல்லாவிட்டால் அவர் பாபாவை விட்டுச் சென்று விடுகிறார். பின்னர் மாயையாகிய பூனை அவர்களின் புத்தியிலே குழப்பத்தை

ஏற்படுத்துகின்றாள். தந்தையால் என்ன செய்ய முடியும்? நூங்களே மாயையாகிய பூனையை வெல்ல வேண்டும். தொழில் போன்றவற்றைச் செய்யும் போது சிவபாபாவின் நினைவைக் கொண்டிருந்தால், பெருமளவு நன்மை கிடைக்கும். ஒரு நிமிடம் பாபாவை நினைவு செய்வதன் மூலம் பெருமளவு நன்மை அடையலாம். தொடர்ந்து ஒருவரை ஒருவர் எச்சரிக்கை செய்யுங்கள். அவர்கள் அதை ஏற்பதும் விடுவதும் அவர்களைப் பொறுத்தது. பாபா உங்களுக்குப் பல விவேகமான வழிமுறைகளைக் கொடுக்கின்றார். நல்லது.

இனிமையிலும் இனிமையான எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. தந்தையை ஒருவருக்கொருவர் ஞாபகப்படுத்துவதற்கு முயற்சி செய்யுங்கள். தந்தை, ஆசிரியர், சற்குரு ஆகிய மூவரையும் ஒருமித்து நினைவு செய்யுங்கள். உணவைச் சமைக்கும் போதும் சாப்பிடும் போதும் நிச்சயமாக நூங்கள் நினைவில் நிலைத்திருக்க வேண்டும்.
2. நேர்மையான இதயத்துடன் தந்தையின் சேவையில் ஈடுபட்டிருங்கள். முட்களை மலர்களாகவும், மனிதர்களைத் தேவர்களாகவும் மாற்றுகின்ற சேவையைச் செய்யுங்கள்.

ஆசர்வாதம்: செயற்களத்தில் தாமரைபோல் வாழ்வதன் மூலம் மாயையின் குப்பையிலிருந்து பாதுகாப்பாக இருக்கும் ஒரு கர்மயோகி ஆகுவாராக.

ஒரு கர்மயோகி என்பவர் இன்னொரு வார்த்தையில் ஒரு தாமரை மலர் போன்றவர் என அறியப்படுகின்றார். உங்கள் கர்மாவும் யோகாவும் இணைந்திருந்து, எந்தக் கர்ம பந்தனத்தையும் அனுபவம் செய்யாதிருப்பதே, ஒரு கர்மயோகியாக இருப்பது என்று அர்த்தமாகும். எவ்விதமான குப்பையும் அதாவது, மாயையின் அதிர்வலைகள் எதுவும் உங்களைத் தொடாதிருக்கட்டும். ஆத்மாவின் பலவீனத்தினூடாகவே மாயை பிறப்பெடுக்கிறாள். தினமும் முரளியை செவிமடுப்பதே ஆத்மாவிலுள்ள எவ்விதமான பலவீனத்தையும் முடிப்பதற்குரிய வழியாகும். அது புதிய போஷாக்கான உணவாகும். கடையும் சக்தி மூலம் இவ்வுணவைச் சமிப்பாடையைச் செய்யுங்கள். அப்பொழுது நூங்கள் குப்பையிலிருந்து பாதுகாப்பாக இருப்பீர்கள்.

சுலோகம்: வெற்றி எனும் திறவுகோலினால் அனைத்து பொக்கிஷங்களையும் தகுதியான முறையில் பயன்படுத்துவதே ஒரு மகாதானியாக இருப்பதாகும்.

---ஓம் சாந்தி---